




# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.08.29 පැය 0620	දුරකථන අංකය Tel.NO	011-2887973	මගේ අංකය My NO	D/Media/Out/1661/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

## පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

### 01. මනුෂ්‍ය ඝාතනයක් - වළස්මුල්ල පොලිස් වසම.

2025.08.28 වන දින රාත්‍රී කාලයේ වළස්මුල්ල පොලිස් වසමේ උඩගහවත්ත ප්‍රදේශයේදී කාන්තාවක් තියුණු ආයුධයකින් පහර දී ඝාතනය කර ඇති බවට වළස්මුල්ල පොලිස් ස්ථානයට ලද පැමිණිල්ලක් මත විමර්ශනයක් ආරම්භ කර ඇත.

මරණකාරීය වයස අවුරුදු 85 ක් වූ උඩගහවත්ත ප්‍රදේශයේ පදිංචිකාරියකි.

මරණකාරීය නිවසේ තනිවම වාසය කර ඇති බවත් ඇයගේ පුතා විසින් රාත්‍රී ආහාර ලබාදී පිටව ගිය පසු නිවසට ඇතුළු වූ පුද්ගලයෙකු මෙම කාන්තාව ඝාතනය කර ඇති බවට දැනට සිදු කරන ලද විමර්ශනයේදී අනාවරණය වී ඇත.

අපරාධයට සම්බන්ධ සැකකරු ප්‍රදේශයෙන් පලාගොස් ඇති අතර සැකකරු අත්අඩංගුවට ගැනීම සඳහා වළස්මුල්ල පොලිසිය වැඩිදුර විමර්ශන සිදු කරනු ලබයි.

### 02. වෙඩි තබා මනුෂ්‍ය ඝාතනයක් සිදු කිරීමේ අපරාධයකට සම්බන්ධ සැකකරුවන් දෙදෙනෙකු අත්අඩංගුවට - කළුතර අපරාධ කොට්ඨාසය.

2025.08.21 වන දින බණ්ඩාරගම පොලිස් වසමේ බොල්ගොඩ පාලම ආසන්නයේදී පුද්ගලයෙකුට වෙඩි තබා ඝාතනය කිරීමේ අපරාධය සම්බන්ධයෙන් කළුතර අපරාධ කොට්ඨාසය මගින් විමර්ශන ආරම්භ කර තිබිණි.

ඒ අනුව ලද තොරතුරක් මත ඉහත අපරාධයට ආධාර අනුබල දුන් සැකකරුවන් දෙදෙනෙකු 2025.08.28 වන දින දහවල් කාලයේ පානදුර දකුණ පොලිස් වසමේ මෝදරවිල ප්‍රදේශයේදී අත්අඩංගුවට ගෙන බණ්ඩාරගම පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරුවන් අවුරුදු 18 හා 21 වයස්වල පසු වන පානදුර ප්‍රදේශයේ පදිංචිකරුවන් වේ.

සැකකරුවන් සන්නකයේ තිබී වෙඩි තැබීම සඳහා වෙඩික්කරුවන් පැමිණි යතුරු පැදිය බවට සැක කෙරෙන ව්‍යාජ අංක තහඩු සවිකරන ලද යතුරු පැදියක්, ව්‍යාජ ගමන් බලපත්‍රයක්, රක්ෂණ සහතිකයක් හා ආදායම් බලපත්‍රයක් සහ ව්‍යාජ අංක තහඩු යුගලයක් පොලිස් භාරයට ගෙන ඇත.

බණ්ඩාරගම පොලිසිය වැඩිදුර විමර්ශන සිදුකරනු ලබයි.

### 03. රිය අනතුරක් - පෙරියනිලාවනි පොලිස් වසම.

2025.08.28 වන දින උදෑසන කාලයේ පෙරියනිලාවනි පොලිස් වසමේ මඩකලපුව කල්මුණ මාගර්ගේ බරකත් හන්දිය ප්‍රදේශයේදී මඩකලපුව දෙස සිට කල්මුණ දෙසට ධාවනය වූ යතුරුපැදියක් තවත් යතුරුපැදි දෙකකට ඉස්සර කිරීමට යාමේදී පැදිකරුට යතුරු පැදිය පාලනය කරගත නොහැකිව පෙරළී ප්‍රතිවිරුද්ධ දෙසින් පැමිණි බස් රථයක ගැටී අනතුරක් සිදුව ඇත. අනතුරින් තුවාල ලැබූ යතුරුපැදිකරු කල්මුණ රෝහලට ඇතුළත් කිරීමේදී මියගොස් ඇත.

**මරණකරු වයස අවුරුදු 56 ක් වූ පෙරියනිලාවනි ප්‍රදේශයේ පදිංචිකරුවෙකි.**

අනතුරට සම්බන්ධ බස් රථ රියදුරු අත්අඩංගුවට ගෙන ඇති අතර පෙරියනිලාවනි පොලිසිය වැඩිදුර විමර්ශන සිදු කරනු ලබයි.

### 04. රිය අනතුරක් - ඉංගිරිය පොලිස් වසම.

2025.08.28 වන දින සවස් කාලයේ ඉංගිරිය පොලිස් වසමේ රත්නපුර පානදුර මාගර්ගේ රත්මල්ගොඩ ප්‍රදේශයේදී හඳපාන්ගොඩ දෙස සිට පෝරුවදණ්ඩ දෙසට ධාවනය වූ යතුරු පැදියක් ප්‍රතිවිරුද්ධ දෙසින් පැමිණි බස් රථයක මුහුණට මුහුණ ගැටී අනතුරක් සිදුව ඇත. අනතුරින් තුවාල ලැබූ යතුරුපැදිකරු හා පසුපැදිකරු හොරණ රෝහලට ඇතුළත් කිරීමෙන් පසු පැදිකරු මියගොස් ඇත.

**මරණකරු වයස අවුරුදු 19 ක් වූ පෝරුවදණ්ඩ ප්‍රදේශයේ පදිංචිකරුවෙකි.**

අනතුරට සම්බන්ධ බස් රථ රියදුරු අත්අඩංගුවට ගෙන ඇති අතර ඉංගිරිය පොලිසිය වැඩිදුර විමර්ශන සිදු කරනු ලබයි.

### 05. මාරක රිය අනතුරක් - හොරොච්ඡතාන පොලිස් වසම.

2025.08.28 වන දින දහවල් කාලයේ හොරොච්ඡතාන පොලිස් වසමේ අනුරාධපුර ත්‍රිකුණාමලය මාගර්ගේ කිලෝමීටර් 126 කණුව ආසන්නයේදී හොරොච්ඡතාන දෙස සිට අනුරාධපුර දෙසට ධාවනය වූ ලොරි රථයක් රියදුරුට පාලනය කරගත නොහැකිව මාගර්ගේ ඉවතට පැන මාගර්ගේ ගමන් කරමින් සිටි පාසල් දැරියන් දෙදෙනෙකුගේ හා මාගර්ගේ අයිනේ නවතා තිබූ යතුරු පැදියක ද ගැටීමෙන් පසු බෝක්කුවක ගැටී අනතුරක් සිදුව ඇත. අනතුරින් බරපතල තුවාල ලැබූ පාසල් දැරියන් දෙදෙනා හා ලොරි රථයේ රියදුරු හා ඉදිරිපස අසුනේ ගමන් කළ පුද්ගලයින් දෙදෙනෙකු හොරොච්ඡතාන රෝහලට ඇතුළත් කිරීමේදී එක් දැරියක් සහ ලොරි රථයේ ගමන් කළ පුද්ගලයෙකු මියගොස් ඇත.

**මියගිය සිසුවිය වයස අවුරුදු 10 ක් වූ හොරොච්ඡතාන ප්‍රදේශයේ පදිංචිකාරියක් වන අතර මරණකරු වයස අවුරුදු 23 ක් වූ බණ්ඩාරවෙල ප්‍රදේශයේ පදිංචිකරුවෙකි.**

ලොරි රථයේ රියදුරු හා අනෙක් පුද්ගලයා වැඩිදුර ප්‍රතිකාර සඳහා අනුරාධපුර රෝහල වෙත මාරුකර යවා ඇත. හොරොච්ඡතාන පොලිසිය වැඩිදුර විමර්ශන සිදු කරනු ලබයි.

**06. රිය අනතුරක් - වැලිගම පොලිස් වසම.**

2025.08.28 වන දින සවස් කාලයේ වැලිගම පොලිස් වසමේ ගාල්ල මාරු ප්‍රධාන මාර්ගයේ පැලැන ප්‍රදේශයේදී ගාල්ල දෙස සිට මාරු දෙසට ධාවනය වූ බස් රථයක පා පුවරුවේ ගමන් ගත් පුද්ගලයෙකු බස් රථයෙන් ඇද වැටී එම බස් රථයටම යටවීමෙන් අනතුරක් සිදුව ඇත. අනතුරින් බරපතල තුවාල ලැබූ එම පුද්ගලයා වලාන රෝහලට ඇතුළත් කිරීමේදී මියගොස් ඇත.

**මරණකරු වයස අවුරුදු 41 ක් වූ මිස්ස ප්‍රදේශයේ පදිංචිකරුවෙකි.**

මෘත ශරීරය මාරු රෝහලේ මෘත ශරීරාගාරයේ තැන්පත් කර ඇති අතර අනතුරට සම්බන්ධ බස් රථ රියදුරු අත්අඩංගුවට ගෙන ඇත. වැලිගම පොලිසිය වැඩිදුර විමර්ශන සිදු කරනු ලබයි.

**07. දුම්‍රියකින් ඇදවැටී පුද්ගලයෙකු මියයාම - බණ්ඩාරවෙල පොලිස් වසම.**

2025.08.28 වන දින සවස් කාලයේ බණ්ඩාරවෙල පොලිස් වසමේ බණ්ඩාරවෙල දුම්‍රිය ස්ථානයේදී කොළඹ සිට බදුල්ල දක්වා ධාවනය වූ සිසුගාමී දුම්‍රියෙන් ඇද වැටුණු පුද්ගලයෙකු දුම්‍රියට යටවීමෙන් එම ස්ථානයේදීම මියගොස් ඇත.

**මරණකරු වයස අවුරුදු 52 ක් වූ මහනුවර ප්‍රදේශයේ පදිංචිකරුවෙකි.**

මරණකරු දුම්‍රිය ස්ථානයේ දුම්‍රිය නතර කිරීමට පෙර දුම්‍රියෙන් බැසීමට යාමේදී මෙලෙස අනතුරට ලක්ව ඇති බවට සිදු කරන ලද විමර්ශනයේදී අනාවරණය වී ඇත. මෘත ශරීරය බදුල්ල රෝහලේ මෘත ශරීරාගාරයේ තැන්පත් කර ඇති අතර බණ්ඩාරවෙල පොලිසිය වැඩිදුර විමර්ශන සිදු කරනු ලබයි.

**පොලිස් මාධ්‍ය කොට්ඨාසය.**